## শ্রীদেবীসহস্রনামস্তোত্রম্ কূর্মপুরাণান্তর্গতম্

{॥ শ্রীদেবীসহস্রনামস্তোত্রম্ কূর্মপুরাণান্তর্গতম্ ॥} ঋষযঃ উচুঃ --কৈষা ভগবতী দেবী শংকরার্ধশরীরিণী। শিবা সতী হৈমবতী যথাবদ্বৃহি পৃচ্ছতাম্ ॥ ১॥

তেষাং তদ্বচনং শ্রুত্বা মুনীনাং পুরুষোত্তমঃ। প্রত্যুবাচ মহাযোগী ধ্যাত্বা স্বং পরমং পদম্॥২॥

শ্রীকূর্ম উবাচ -পুরা পিতামহেনোক্তং মেরুপৃষ্ঠে সুশোভনম্।
রহস্যমেতদ্ বিজ্ঞানং গোপনীযং বিশেষতঃ॥৩॥

সাংখ্যানাং পরমং সাংখ্যং ব্রহ্মবিজ্ঞানমুত্তমম্। সংসারার্ণবমগ্নানাং জন্তুনামেকমোচনম্॥ ৪॥

যা সা মাহেশ্বরী শক্তির্জ্জানরূপাইতিলালসা। ব্যোমসংজ্ঞা পরা কাষ্ঠা সেযং হৈমবতী মতা॥ ৫॥

শিবা সর্বগতা২নন্তা গুণাতীতা সুনিষ্কলা। একানেকবিভাগস্থা জ্ঞানরূপা২তিলালসা॥ ৬॥ অনন্যা নিষ্কলে তত্ত্বে সংস্থিতা তস্য তেজসা। স্বাভাবিকী চ তন্মূলা প্রভা ভানোরিবামলা॥ ৭॥

একা মাহেশ্বরী শক্তিরনেকোপাধিযোগতঃ। পরাবরেণ রূপেণ ক্রীডতে তস্য সন্নিধৌ॥৮॥

সেযং করোতি সকলং তস্যাঃ কার্যমিদং জগত্। ন কার্যং নাপি করণমীশ্বরস্যেতি সূরযঃ॥৯॥

চতস্রঃ শক্তযো দেব্যাঃ স্বরূপত্বেন সংস্থিতাঃ। অধিষ্ঠানবশাত্তস্যাঃ শ্র্ণুধ্বং মুনিপুশ্গবাঃ॥ ১০॥

শান্তিবিদ্যা প্রতিষ্ঠা চ নিবৃত্তিশ্চেতি তাঃ স্মৃতাঃ। চতুর্ব্যহস্ততো দেবঃ প্রোচ্যতে পরমেশ্বরঃ॥ ১১॥

অনযা পরযা দেবঃ স্বাত্মানন্দং সমশ্লুতে।
চতুম্বৃপি চ বেদেমু চতুর্মৃতির্মহেশ্বরঃ॥ ১২॥

অস্যাস্ত্বনাদিসংসিদ্ধমৈশ্বর্যমতুলং মহত্। তৎসম্বন্ধাদনন্তাযাঃ রুদ্রেণ পরমাত্মনা॥ ১৩॥

সৈষা সর্বেশ্বরী দেবী সর্বভূতপ্রবর্তিকা ।

প্রোচ্যতে ভগবান্ কালো হরিঃ প্রাণো মহেশ্বরঃ ॥ ১৪॥

তত্র সর্বমিদং প্রোতমোত চৈবাখিলং জগত্। স কালো২গ্নির্হরো রুদ্রো গীযতে বেদবাদিভিঃ॥ ১৫॥

কালঃ সৃজতি ভূতানি কালঃ সংহরতে প্রজাঃ। সর্বে কালস্য বশগা ন কালঃ কস্যচিদ্ বশে॥ ১৬॥

প্রধানং পুরুষস্তত্ত্বং মহানাত্মা ত্বহংকৃতিঃ। কালেনান্যানি তত্ত্বানি সমাবিষ্টানি যোগিনা॥ ১৭॥

তস্য সর্বজগৎস্তিঃ শক্তিমাঁযেতি বিশ্রুতা। তযেদং ভ্রামযেদীশো মাযাবী পুরুষোত্তমঃ॥ ১৮॥

সৈষা মাযাত্মিকা শক্তিঃ সর্বাকারা সনাতনী। বৈশ্বরূপং মহেশস্য সর্বদা সম্প্রকাশযেত্॥ ১৯॥

অন্যাশ্চ শক্তযো মুখ্যাস্তস্য দেবস্য নির্মিতাঃ। জ্ঞানশক্তিঃ ক্রিযাশক্তিঃ প্রাণশক্তিরিতি ত্রযম্॥ ২০॥

সর্বাসামের শক্তীনাং শক্তিমন্তো বিনির্মিতাঃ। মায়যেবাথ বিপ্রেন্দ্রাঃ সা চানাদিরনন্তযাঃ॥ ২১॥ সর্বশক্ত্যাত্মিকা মাযা দ্রনিবারা দ্বরত্যযা। মাযাবী সর্বশক্তীশঃ কালঃ কালকারঃ প্রভুঃ॥ ২২॥

করোতি কালঃ সকলং সংহরেত্ কাল এব হি। কালঃ স্থাপযতে বিশ্বং কালাধীনমিদং জগত্॥ ২৩॥

লব্ধা দেবাধিদেবস্য সন্নিধিং পরমেষ্ঠিনঃ। অনন্তস্যাখিলেশস্য শংভোঃ কালাত্মনঃ প্রভোঃ॥ ২৪॥

প্রধানং পুরুষো মাযা মাযা চৈবং প্রপদ্যতে। একা সর্বগতানন্তা কেবলা নিষ্কলা শিবা॥ ২৫॥

একা শক্তিঃ শিবৈকো২পি শক্তিমানুচ্যতে শিবঃ। শক্তযঃ শক্তিমন্তো২ন্যে সর্বশক্তিসমুদ্ভবাঃ॥ ২৬॥

শক্তিশক্তিমতোর্ভেদং বদন্তি পরমার্থতঃ। অভেদং চানুপশ্যন্তি যোগিনস্তত্ত্বচিন্তকাঃ॥ ২৭॥

শক্তযো গিরিজা দেবী শক্তিমন্তো২থ শংকরঃ। বিশেষঃ কথ্যতে চাযং পুরাণে ব্রহ্মবাদিভিঃ॥ ২৮॥

ভোগ্যা বিশ্বেশ্বরী দেবী মহেশ্বরপতিব্রতা।

প্রোচ্যতে ভগবান্ ভোক্তা কপদী নীললোহিতঃ ॥ ২৯॥

মন্তা বিশ্বেশ্বরো দেবঃ শংকরো মন্মথান্তকঃ। প্রোচ্যতে মতিরীশানী মন্তব্যা চ বিচারতঃ॥ ৩০॥

ইত্যেতদখিলং বিপ্রাঃ শক্তিশক্তিমদুদ্ভবম্। প্রোচ্যতে সর্ববেদেষু মুনিভিস্তত্ত্বদশিভিঃ॥ ৩১॥

এতৎপ্রদশিতং দিব্যং দেব্যা মাহাত্ম্যমুত্তমম্। সর্ববেদান্তবেদেষু নিশ্চিতং ব্রহ্মবাদিভিঃ॥ ৩২॥

একং সর্বগতং সৃক্ষাং কৃটপ্থমচলং ধ্রুবম্। যোগিনস্তৎপ্রপশ্যন্তি মহাদেব্যাঃ পরং পদম্॥ ৩৩॥

আনন্দমক্ষরং ব্রহ্ম কেবলং নিষ্কলং পরম্। যোগিনস্তৎপ্রপশ্যন্তি মহাদেব্যাঃ পরং পদম্॥ ৩৪॥

পরাৎপরতরং তত্ত্বং শাশ্বতং শিবমচ্যুতম্। অনন্তপ্রকৃতৌ লীনং দেব্যাস্তৎপরমং পদম্॥ ৩৫॥

শুভং নিরঞ্জনং শুদ্ধং নির্গুণং দ্বৈতবর্জিতম্। আত্মোপলব্ধিবিষযং দেব্যাস্ততপরমং পদম্॥ ৩৬॥ সৈষা ধাত্রী বিধাত্রী চ পরমানন্দমিচ্ছতাম্। সংসারতাপানখিলানিহন্তীশ্বরসংশ্রযা॥ ৩৭॥

তস্মাদ্বিমুক্তিমবিচ্ছন্ পার্বতীং পরমেশ্বরীম্। আশ্রযেৎসর্বভূতানামাত্মভূতাং শিবাত্মিকাম্॥ ৩৮॥

লব্ধা চ পুত্রীং শবাণীং তপস্তপ্তা সুদুশ্চরন্। সভার্যঃ শরণং যাতঃ পার্বতীং পরমেশ্বরীম্॥৩৯॥

তাং দৃষ্ট্বা জাযমানাং চ স্বেচ্ছযৈব বরাননাম্। মেনা হিমবতঃ পত্নী প্রাহেদং পর্বতেশ্বরম্॥ ৪০॥

মেনোবাচ --

পশ্য বালামিমাং রাজন্ রাজীবসদৃশাননাম্। হিতায সর্বভূতানাং জাতা চ তপসা২২বযোঃ॥ ৪১॥

সো২পি দৃষ্ট্বা ততঃ দেবীং তরুণাদিত্যসিরভাম্। কপর্দিনীং চতুর্বজ্ঞাং ত্রিনেত্রামতিলালসাম্॥ ৪২॥

অষ্টহস্তাং বিশালাক্ষীং চন্দ্রাবযবভূষণাম্। নির্গুণাং সগুণাং সাক্ষাৎসদসদ্যক্তিবজিতাম্॥ ৪৩॥ প্রণম্য শিরসা ভূমৌ তেজসা চাতিবিহ্বলঃ। ভীতঃ কৃতাঞ্জলিস্তস্যাঃ প্রোবাচ পরমেশ্বরীম্॥ ৪৪॥

## হিমবানুবাচ --

কা ত্বং দেবি বিশালাক্ষি শশাঙ্কাবযবাঙ্কিতে। ন জানে ত্বামহং বৎেস যথাবদ্বৃহি পৃচ্ছতে॥ ৪৫॥

গিরীন্দ্রবচনং শ্রুত্বা ততঃ সা পরমেশ্বরী। ব্যাজহার মহাশৈলং যোগিনামভযপ্রদা॥ ৪৬॥

## দেব্যুবাচ --

মাং বিদ্ধি পরমাং শক্তিং পরমেশ্বরসমাশ্রযাম্। অনন্যামব্যযামেকাং যাং পশ্যন্তি মুমুক্ষবঃ॥ ৪৭॥

অহং বৈ সর্বভাবানাত্মা সর্বান্তরা শিবা। শাশ্বতৈশ্বর্যবিজ্ঞানমূতিঃ সর্বপ্রবর্তিকা॥ ৪৮॥

অনন্তাহনন্তমহিমা সংসারার্ণবতারিণী।

দিব্যং দদামি তে চক্ষুঃ পশ্য মে রূপমৈশ্বরম্॥ ৪৯॥

এতাবদ্পক্ত্বা বিজ্ঞানং দত্ত্বা হিমবতে স্বযম্। স্বং রূপং দর্শযামাস দিব্যং তত্ পারমেশ্বরম্॥ ৫০॥ কোটিসূর্যপ্রতীকাশং তেজোবিস্বং নিরাকুলম্। জ্বালামালাসহস্রাচ্যং কালানলশতোপমম্॥ ৫১॥

দংষ্ট্রাকরালং দুর্ধর্ষং জটামণডলমণ্ডিতম্। ত্রিশূলবরহস্তং চ ঘোররূপং ভযানকম্॥ ৫২॥

প্রশান্তং সোম্যবদনমনন্তাশ্চর্যসংযুতম্।
চন্দ্রাবযবলক্ষাণং চন্দ্রকোটিসমপ্রভম্॥ ৫৩॥

কিরীটিনং গদাহস্তং নৃপুরৈরুপশোভিতম্। দিব্যমাল্যাম্বরধরং দিব্যগন্ধানুলেপনম্॥ ৫৪॥

শশ্বচক্রধরং কাম্যং ত্রিনেত্রং কৃত্তিবাসসম্। অশুস্থং চাণ্ডবাহ্যস্থং বাহ্যমাভ্যন্তরং পরম্॥ ৫৫॥

সর্বশক্তিমযং শুভ্রং সর্বাকারং সনাতনম্। ব্রহ্মোন্দ্রোপেন্দ্রযোগীদ্রৈর্বন্যমানপদাম্বুজম্॥ ৫৬॥

সর্বতঃ পাণিপাদান্তং সর্বতোইক্ষিশিরোমুখম্। সর্বমাবৃত্য তিষ্ঠন্তং দদর্শ পরমেশ্বরম্॥ ৫৭॥

দৃষ্ট্বা তদীদৃশং রূপং দেব্যা মাহেশ্বরং পরম্।

ভযেন চ সমাবিষ্টঃ স রাজা হৃষ্টমানসঃ ॥ ৫৮॥

আত্মন্যাধায চাত্মানমোঙ্কারং সমনুস্মরন্। নাম্নামষ্টসহম্রেণ তৃষ্টাব পরমেশ্বরীম্॥ ৫৯॥

হিমবানুবাচ --

শিবোমা পরমা শক্তিরনম্ভা নিষ্কলামলা। শান্তা মাহেশ্বরী নিত্যা শাশ্বতী পরমাক্ষরা॥ ৬০॥

অচিন্ত্যা কেবলা২নন্ত্যা শিবাত্মা পরমাত্মিকা। অনাদিরব্যযা শুদ্ধা দেবাত্মা সর্বগা২চলা॥ ৬১॥

একানেকবিভাগস্থা মাযাতীতা সুনির্মলা। মহামাহেশ্বরী সত্যা মহাদেবী নিরঞ্জনা॥ ৬২॥

কাষ্ঠা সর্বান্তরস্থা চ চিচ্ছক্তিরতিলালসা। নন্দা সর্বাত্মিকা বিদ্যা জ্যোতীরূপা২মৃতাক্ষরা॥ ৬৩॥

শান্তিঃ প্রতিষ্ঠা সর্বেষাং নিবৃত্তিরমৃতপ্রদা।
ব্যোমমূর্তির্ব্যোমলযা ব্যোমাধারা২চ্যুতা২মরা॥ ৬৪॥

অনাদিনিধনা২মোঘা কারণাত্মা কুলাকুলা।

ক্রতৃঃ প্রথমজা নাভিরমৃতস্যাত্মসংশ্রযা ॥ ৬৫॥

প্রাণেশ্বরপ্রিযা মাতা মহামহিষঘাতিনী। প্রাণেশ্বরী প্রাণরূপা প্রধানপুরুষেশ্বরী॥ ৬৬॥

মহামাযা সুদ্মপূরা মূলপ্রকৃতিরীশ্বরী। সর্বশক্তিকলাকারা জ্যোৎস্না ধৌর্মহিমাম্পদা॥ ৬৭॥

সর্বকার্যনিযন্ত্রী চ সর্বভূতেশ্বরেশ্বরী। সংসারযোনিঃ সকলা সর্বশক্তিসমুদ্ভবা॥ ৬৮॥

সংসারপারা ছবারা ছনিরীক্ষ্য ছরাসদা। প্রাণশক্তিঃ প্রাণবিদ্যা যোগিনী পরমা কলা॥ ৬৯॥

মহাবিভৃতিদুর্ঘষা মূলপ্রকৃতিসম্ভবা। অনাদ্যনন্তবিভবা পরাথা পুরুষারণিঃ॥ ৭০॥

সর্গস্থিত্যন্তকরণী সুদ্বর্বাচ্যা দ্বরত্যযা। শব্দযোনিঃ শব্দমযী নাদাখ্যা নাদবিগ্রহা॥ ৭১॥

অনাদিরব্যক্তগুণা মহানন্দা সনাতনী। আকাশযোনিযোগিস্থা মহাযোগেশ্বরেশ্বরী॥ ৭২॥ মহামাযা সুদ্মপারা মূলপ্রকৃতিরীশ্বরী। প্রধানপুরুষাতীতা প্রধানপুরুষাত্মিকা॥ ৭৩॥

পুরাণী চিন্মযী পুংসামাদিঃ পুরুষরূপিণী। ভূতান্তরাত্মা কূটস্থা মহাপুরুষসংজ্ঞিতা॥ ৭.৪॥

জন্মস্ত্যুজরাতীতা সর্বশক্তিসমন্বিতা।
ব্যাপিনী চানবচ্ছিন্না প্রধানানুপ্রবেশিনী॥ ৭৫॥

ক্ষেত্রজ্ঞশক্তিরব্যক্তলক্ষণা মলবর্জিতা। অনাদিমাযাসংভিন্না ত্রিতত্ত্বা প্রকৃতির্গুহা॥ ৭৬॥

মহামাযাসমুৎপন্না তামসী পৌরুষী ধ্রুবা। ব্যক্তাব্যক্তাত্মিকা কৃষ্ণা রক্তা শুক্লা প্রসৃতিকা॥ ৭৭॥

অকার্যা কার্যজননী নিত্যং প্রসবধর্মিণী। সর্গপ্রলযনির্মুক্তা সৃষ্টিম্থিত্যন্তধর্মিণী॥ ৭৮॥

ব্রহ্মগর্ভা চতুর্বিশা পদ্মনাভাহচ্যুতাত্মিকা। বৈদ্যতী শাশ্বতী যোনির্জগন্মাতেশ্বরপ্রিযা॥ ৭৯॥

সর্বাধারা মহারূপা সর্বৈশ্বর্যসমন্বিতা।

বিশ্বরূপা মহাগর্ভা বিশ্বেশেচ্ছানুবর্তিনী ॥৮০॥

মহীযসী ব্রহ্মযোনিঃ মহালক্ষ্মীসমুদ্ভবা। মহাবিমানমধ্যস্থা মহানিদ্রাত্মহেতুকা॥৮১॥

সর্বসাধারণী সৃক্ষা হ্যবিদ্যা পারমার্থিকা। অনন্তরূপা২নন্তস্থা দেবী পুরুষমোহিনী॥৮২॥

অনেকাকারসংস্থানা কালত্রযবিবর্জিতা। ব্রহ্মজন্মা হরের্মৃতির্বহ্মবিষ্কুশিবাত্মিকা॥৮৩॥

ব্রহ্মেশবিষ্কুজননী ব্রহ্মাখ্যা ব্রহ্মসংশ্রযা। ব্যক্তা প্রথমজা ব্রাহ্মী মহতী জ্ঞানরূপিণী॥৮৪॥

বৈরাগ্যৈশ্বর্যধর্মাত্মা ব্রহ্মমূর্তিহ্নদিন্থিতা। অপাংযোনিঃ স্বযংভূতিমানসী তত্ত্বসংভবা॥৮৫॥

ঈশ্বরাণী চ শবাণী শংকরার্দ্ধশরীরিণী। ভবানী চৈব রুদ্রাণী মহালক্ষ্মীরথান্বিকা॥৮৬॥

মহেশ্বরসমুৎপন্না ভুক্তিমুক্তিফলপ্রদা। সর্বেশ্বরী সর্ববন্দ্যা নিত্যং মুদিতমানসা॥৮৭॥ ব্রহ্মেন্দ্রোপেন্দ্রনমিতা শংকরেচ্ছানুবর্তিনী। ঈশ্বরাদ্ধাসনগতা মহেশ্বরপতিব্রতা॥৮৮॥

সকৃদ্বিভাতা সর্বাতি সমুদ্রপরিশোষিণী। পার্বতী হিমবৎপুত্রী পরমানন্দদাযিনী॥৮৯॥

গুণাঢ্যা যোগজা যোগ্যা জ্ঞানমূর্তিবিকাসিনী। সাবিত্রীকমলা লক্ষ্মীঃ শ্রীরনম্ভোরসি স্থিতা॥ ৯০॥

সরোজনিলযা মুদ্রা যোগনিদ্রা সুরার্দিনী। সরস্বতী সর্ববিদ্যা জগজ্জ্যেষ্ঠা সুমঙ্গলা॥ ৯১॥

বান্দেবী বরদা বাচ্যা কীতিঃ সর্বার্থসাধিকা। যোগীশ্বরী ব্রহ্মবিদ্যা মহাবিদ্যা সুশোভনা॥ ৯২॥

গুহ্যবিদ্যাত্মবিদ্যা চ ধর্মবিদ্যাত্মভাবিতা। স্বাহা বিশ্বংভরা সিদ্ধিঃ স্বধা মেধা ধৃতিঃ শ্রুতিঃ॥ ৯৩॥

নীতিঃ সুনীতিঃ সুকৃতিমা্ধবী নরবাহিনী। পূজ্যা বিভাবরী সৌম্যা ভোগিনী ভোগশাযিনী॥ ৯৪॥

শোভা বংশকরী লোলা মালিনী পরমেষ্ঠিনী।

ত্রৈলোক্যসুন্দরী রম্যা সুন্দরী কামচারিণী ॥ ৯৫॥

মহানুভাবা সত্ত্বস্থা মহামহিষমর্দিনী। পদ্মমালা পাপহরা বিচিত্রা মুকুটাননা॥ ৯৬॥

কান্তা চিত্রাম্বরধরা দিব্যাবরণভূষিতা। হংসাখ্যা ব্যোমনিলযা জগৎসৃষ্টিবিবর্দিধনী॥ ৯৮॥

নির্যন্ত্রা যন্ত্রবাহস্থা নন্দিনী ভদ্রকালিকা। আদিত্যবর্ণা কৌমারী মযূরবরবাহিনী॥ ৯৯॥

বৃষাসনগতা গৌরী মহাকালী সুরার্চিতা। অদিতিনিযতা রৌদ্রী পদ্মগর্ভা বিবাহনা॥ ১০০॥

বিরূপাক্ষী লেলিহানা মহাপুরনিবাসিনী।
মহাফলাইনবদ্যাজী কামরূপা বিভাবরী॥ ১০১॥

বিচিত্ররত্নমুকুটা প্রণতাতিপ্রভঞ্জনী।
কৌশিকী কর্ষণী রাত্রিস্ত্রিদশাতিবিনাশিনী॥ ১০২॥

বহুরূপা স্বরূপা চ বিরূপা রূপবর্জিতা।
ভক্তাতিশমনী ভব্যা ভবভারবিনাশনী॥ ১০৩॥

নির্গুণা নিত্যবিভবা নিঃসারা নিরপত্রপা। যশস্বিনী সামগীতির্ভবাঙ্গনিলযালযা॥ ১০৪॥

দীক্ষা বিদ্যাধরী দীপ্তা মহেন্দ্রবিনিপাতিনী। সর্বাতিশাযিনী বিশ্বা সর্বসিদ্ধিপ্রদাযিনী॥ ১০৫॥

সর্বেশ্বরপ্রিযা ভার্যা সমুদ্রান্তরবাসিনী। অকলঙ্কা নিরাধারা নিত্যসিদ্ধা নিরামযা॥ ১০৬॥

কামধেনুর্বৃহদ্গর্ভা ধীমতী মোহনাশিনী। নিঃসঙ্কল্পা নিরাতঙ্কা বিনযা বিনযপ্রদা॥ ১০৭॥

জ্বালামালাসহস্ত্রাচ্যা দেবদেবী মনোমযী। মহাভগবতী ভগাঁ বাসুদেবসমুদ্ভবা॥ ১০৮॥

মহেন্দ্রোপেন্দ্রভগিনী ভক্তিগম্যা পরাবরা। জ্ঞানজ্ঞেযা জরাতীতা বেদান্তবিষযা গতিঃ॥ ১০৯॥

দক্ষিণা দহনা দাহ্যা সর্বভূতনমস্কৃতা। যোগমাযা বিভাগজ্ঞা মহামাযা মহীযসী॥ ১১০॥

সংধ্যা সর্বসমুদ্ভূতির্বহ্মবৃক্ষাশ্রযানতিঃ।

বীজাঙ্কুরসমুদ্ভূতির্মহাশক্তির্মহামতিঃ ॥ ১১১॥

খ্যাতিঃ প্রজ্ঞা চিতিঃ সম্বিত্ মহাভোগীন্দ্রশাযিনী। বিকৃতিঃ শাঙ্করী শাস্ত্রী গণগন্ধর্বসেবিতা॥ ১১২॥

বৈশ্বানরী মহাশালা দেবসেনা গুহপ্রিযা।
মহারাত্রিঃ শিবানন্দা শচী চুঃস্বপ্ননাশিনী ॥ ১১৩॥

ইজ্যা পূজ্যা জগদ্ধাত্রী দুর্বিজ্ঞেযা সুরূপিণী। গুহাম্বিকা গুণোৎপত্তির্মহাপীঠা মরুৎসুতা॥ ১১৪॥

হব্যবাহান্তরাগাদিঃ হব্যবাহসমুদ্ভবা। জগদ্যোনির্জগন্মাতা জন্মমৃত্যুজরাতিগা। বুদ্ধিমাতা বুদ্ধিমতী পুরুষান্তরবাসিনী॥ ১১৭॥

তপস্বিনী সমাধিস্থা ত্রিনেত্রা দিবিসংস্থিতা। সর্বেন্দ্রিযমনোমাতা সর্বভূতহুদিস্থিতা॥ ১১৮॥

সংসারতারিণী বিদ্যা ব্রহ্মবাদিমনোলযা। ব্রহ্মাণী বৃহতী ব্রাহ্মী ব্রহ্মভূতা ভবারণী॥ ১১৯॥

হিরণায়ী মহারাত্রিঃ সংসারপরিবর্ত্তিকা।

সুমালিনী সুরূপা চ ভাবিনী তারিণী প্রভা ॥ ১২০॥

উন্মীলনী সর্বসহা সর্বপ্রত্যযসাক্ষিণী। সুসৌম্যা চন্দ্রবদনা তাণ্ডবাসক্তমানসা॥ ১২১॥

সত্ত্বশুদ্ধিকরী শুদ্ধির্মলত্রযবিনাশিনী। জগৎিপ্রযা জগন্মৃতিস্ত্রিমৃতিরমৃতাশ্রযা॥ ১২২॥

নিরাশ্রযা নিরাহারা নিরঙ্কুরবনোদ্ভবা।
চন্দ্রহস্তা বিচিত্রাঙ্গী স্রগিণী পদ্মধারিণী॥ ১২৩॥

পরাবরবিধানজ্ঞা মহাপুরুষপূর্বজা। বিদ্যেশ্বরপ্রিযা বিদ্যা বিদ্যজ্জিহ্বা জিতশ্রমা॥ ১২৪॥

বিদ্যাময়ী সহস্ত্রাক্ষী সহস্ত্রবদনাত্মজা। সহস্ত্ররশ্মিঃ সত্ত্বস্থা মহেশ্বরপদাশ্রযা॥ ১২৫॥

ক্ষালিনী সন্ময়ী ব্যাপ্তা তৈজসী পদ্মবোধিকা। মহামাযাশ্রয়া মান্যা মহাদেবমনোরমা॥ ১২৬॥

ব্যোমলক্ষীঃ সিহরথা চেকিতানামিতপ্রভা। বীরেশ্বরী বিমানস্থা বিশোকা শোকনাশিনী॥ ১২৭॥ অনাহতা কুণ্ডলিনী নলিনী পদ্মবাসিনী। সদানন্দা সদাকীতিঃ সর্বভূতাশ্রযম্থিতা॥ ১২৮॥

বান্দেবতা ব্রহ্মকলা কলাতীতা কলারণী। ব্রহ্মশ্রীর্বহ্মহৃদযা ব্রহ্মবিষ্কুশিবপ্রিযা॥ ১২৯॥

ব্যোমশক্তিঃ ক্রিযাশক্তিজ্ঞানশক্তিঃ পরাগতিঃ। ক্ষোভিকা বন্ধিকা ভেদ্যা ভেদাভেদবিবর্জিতা॥ ১৩০॥

অভিনাভিন্নসংস্থানা বংশিনী বংশহারিণী। গুহ্যশক্তির্গুণাতীতা সর্বদা সর্বতোমুখী॥ ১৩১॥

ভগিনী ভগবৎপত্নী সকলা কালকারিণী। সর্ববিত্ সর্বতোভদ্রা গুহ্যাতীতা গুহারণিঃ॥ ১৩২॥

প্রক্রিযা যোগমাতা চ গঙ্গা বিশ্বেশ্বরেশ্বরী । কপিলা কাপিলা কান্তাকনকাভাকলান্তরা ॥ ১৩৩॥

পুণ্যা পুষ্করিণী ভোক্তী পুরংদরপুরস্সরা। পোষণী পরমৈশ্বর্যভূতিদা ভূতিভূষণা॥ ১৩৪॥

পঞ্চব্রহ্মসমুৎপতিঃ পরমার্থার্থবিগ্রহা।

ধর্মোদযা ভানুমতী যোগিজ্ঞেয মনোজবা ॥ ১৩৫॥

মনোহরা মনোরক্ষা তাপসী বেদরূপিণী।
বেদশক্তির্বেদমাতা বেদবিদ্যাপ্রকাশিনী॥ ১৩৬॥

যোগেশ্বরেশ্বরী মাতা মহাশক্তির্মনোমযী। বিশ্বাবস্থা বিযন্মতির্বিদ্যন্মালা বিহাযসী॥ ১৩৭॥

কিন্নরী সুরভির্বন্দ্যা নন্দিনী নন্দিবল্লভা। ভারতী পরমানন্দা পরাপরবিভেদিকা॥ ১৩৮॥

সর্বপ্রহরণোপেতা কাম্যা কামেশ্বরেশ্বরী। অচিন্ত্যা২চিন্ত্যবিভবা হুল্লেখা কনকপ্রভা॥ ১৩৯॥

কৃষ্মাণ্ডী ধনরত্নাচ্যা সুগন্ধা গন্ধদাযিনী। ত্রিবিক্রমপদোদ্ভূতা ধনুষ্পাণিঃ শিবোদযা॥ ১৪০॥

সুদ্রর্লভা ধনাদ্যক্ষা ধন্যা পিঙ্গললোচনা। শান্তিঃ প্রভাবতী দীপ্তিঃ পঙ্কজাযতলোচনা॥ ১৪১॥

আদ্যা হৃৎকমলোদ্ভূতা গবাং মতা রণপ্রিযা। সৎিক্রযা গিরিজা শুদ্ধা নিত্যপুষ্টা নিরন্তরা॥ ১৪২॥ দ্বর্গা কাত্যাযনী চণ্ডী চর্চিকা শান্তবিগ্রহা। হিরণ্যবর্ণা রজনী জগদ্যন্ত্রপ্রবর্তিকা॥ ১৪৩॥

মন্দরাদ্রিনিবাসা চ শারদা স্বর্ণমালিনী। রত্নমালা রত্নগর্ভা পৃথী বিশ্বপ্রমাথিনী॥ ১৪৪॥

পদ্মাননা পদ্মনিভা নিত্যতুষ্টা২মৃতোদ্ভবা। ধুন্বতী হুঃপ্রকম্পা চ সূর্যমাতা দৃষদ্বতী॥ ১৪৫॥

মহেন্দ্রভগিনী মান্যা বরেণ্যা বরদাযিকা। কল্যাণী কমলা রামা পঞ্চভূতা বরপ্রদা॥ ১৪৬॥

বাচ্যা বরেশ্বরী বন্দ্যা দুর্জযা দুরতিক্রমা। কালরাত্রির্মহাবেগা বীরভদ্রপ্রিযা হিতা॥ ১৪৭॥

ভদ্রকালী জগন্মাতা ভক্তানাং ভদ্রদাযিনী। করালা পিশ্গলাকারা নামভেদা মহামদা॥ ১৪৮॥

যশস্বিনী যশোদা চ ষডধ্বপরিবর্ত্তিকা। শখ্বিনী পদ্মিনী সাংখ্যা সাংখ্যযোগপ্রবর্তিকা॥ ১৪৯॥

চৈত্রা সম্বৎসরারূচা জগৎসম্পূরণীন্দ্রজা।

শুম্ভারিঃ খেচরীস্বশ্থা কস্বৃগ্রীবাকলিপ্রিযা ॥ ১৫০॥

খগধ্বজা খগারুঢা পরার্যা পরমালিনী। ঐশ্বর্যপদ্মনিলযা বিরক্তা গরুডাসনা॥ ১৫১॥

জযন্তী হৃদ্পুহা রম্যা গহুরেষ্ঠা গণাগ্রণীঃ। সংকল্পসিদ্ধা সাম্যস্থা সর্ববিজ্ঞানদাযিনী॥ ১৫২॥

কলিকন্মষহন্ত্রী চ গুহ্যোপনিষদ্মত্তমা। নিষ্ঠা দৃষ্টিঃ স্মৃতির্ব্যাপ্তিঃ পুষ্টিস্তুষ্টিঃ ক্রিযাবতী॥ ১৫৩॥

বিশ্বামরেশ্বরেশানা ভুক্তির্মুক্তিঃ শিবা২মৃতা। লোহিতা সর্পমালাচ ভীষণী বনমালিনী॥ ১৫৪॥

অনন্তশযনাহনন্তা নরনারাযণোদ্ভবা। নৃসিংহী দৈত্যমথনী শশ্বচক্রগদাধরা॥ ১৫৫॥

সংকর্ষণসমুৎপত্তিরম্বিকাপাদসংশ্রযা।
মহাজ্বালা মহামৃত্তিঃ সুমৃত্তিঃ সর্বকামধুক্॥ ১৫৬॥

সুপ্রভা সুস্তনা সৌরী ধর্মকামার্থমোক্ষদা। ভূমধ্যনিলযা পূর্বা পুরাণপুরুষারণিঃ॥ ১৫৭॥ মহাবিভূতিদা মধ্যা সরোজনযনা সমা। অষ্টাদশভূজানাদ্যা নীলোৎপলদলপ্রভা। ১৫৮॥

সর্বশক্ত্যাসনারূচা ধর্মাধর্মার্থবর্জিতা। বৈরাগ্যজ্ঞাননিরতা নিরালোকা নিরিন্দ্রিযা॥ ১৫৯॥

বিচিত্রগহনাধারা শাশ্বতশ্থানবাসিনী। স্থানেশ্বরী নিরানন্দা ত্রিশূলবরধারিণী॥ ১৬০॥

অশেষদেবতামৃত্তির্দেবতা বরদেবতা। গণাম্বিকা গিরেঃ পুত্রী নিশুম্ভবিনিপাতিনী॥ ১৬১॥

অবর্ণা বর্ণরহিতা ত্রিবর্ণা জীবসংভবা। অনন্তবর্ণাহনন্যস্থা শংকরী শান্তমানসা॥ ১৬২॥

অগোত্রা গোমতী গোপ্তী গুহ্যরূপা গুণোত্তরা। গৌর্গীর্গব্যপ্রিযা গৌণী গণেশ্বরনমস্কৃতা॥ ১৬৩॥

সত্যমাত্রা সত্যসন্ধ্যা ত্রিসন্ধ্যা সংধিবর্জিতা। সর্ববাদাশ্রযা সাংখ্যা সাংখ্যযোগসমুদ্ধবা॥ ১৬৪॥

অসংখ্যেযাইপ্রমেযাখ্যা শূন্যা শুদ্ধকুলোদ্ভবা।

বিন্দুনাদসমুৎপত্তিঃ শংভুবামা শশিপ্রভা ॥ ১৬৫॥

বিসঙ্গা ভেদরহিতা মনোজ্ঞা মধুসূদনী। মহাশ্রীঃ শ্রীসমুৎপত্তিস্তমঃপারে প্রতিষ্ঠিতা॥ ১৬৬॥

ত্রিতত্ত্বমাতা ত্রিবিধা সুসৃক্ষপদসংশ্রযা। শন্তা ভীতা মলাতীতা নির্বিকারা নিরাশ্রযা॥ ১৬৭॥

শিবাখ্যা চিত্তনিলযা শিবজ্ঞানস্বরূপিণী। দৈত্যদানবনিমাত্রী কাশ্যপী কালকর্ণিকা॥ ১৬৮॥

শাস্ত্রযোনিঃ ক্রিযামৃতিশ্চতুর্বর্গপ্রদর্শিকা। নারাযণী নরোদ্ভূতিঃ কৌমুদী লিঙ্গধারিণী॥ ১৬৯॥

কামুকী ললিতাভাবা পরাপরবিভৃতিদা। পরান্তজাতমহিমা বডবা বামলোচনা॥ ১৭০॥

সুভদ্রা দেবকী সীতা বেদবেদাঙ্গপারগা। মনস্বিনী মন্যুমাতা মহামন্যুসমুদ্ভবা॥ ১৭১॥

অমৃত্যুরমৃতাস্বাদা পুরুহুতা পুরুষ্টুতা। অশোচ্যা ভিন্নবিষযা হিরণ্যরজতপ্রিযা॥ ১৭২॥ হিরণ্যা রাজতী হৈমা হেমাভরণভূষিতা। বিভ্রাজমানা দুর্জ্ঞেয়া জ্যোতিষ্টোমফলপ্রদা॥ ১৭৩॥

মহানিদ্রাসমুদ্ভূতিরনিদ্রা সত্যদেবতা। দীর্ঘা ককুদ্মিনী হৃদ্যা শান্তিদা শান্তিবর্দ্ধিনী॥ ১৭৪॥

লক্ষ্যাদিশক্তিজননী শক্তিচক্রপ্রবর্তিকা। ত্রিশক্তিজননী জন্যা ষড়িমপরিবর্জিতা॥ ১৭৫॥

সুধামা কর্মকরণী যুগান্তদহনাত্মিকা। সংকর্ষণী জগদ্ধাত্রী কামযোনিঃ কিরীটিনী॥ ১৭৬॥

ঐন্দ্রী ত্রৈলোক্যনমিতা বৈষ্ণবী পরমেশ্বরী। প্রদ্যাম্নদযিতা দাত্রী যুগ্মদৃষ্টিস্ত্রিলোচনা॥ ১৭৭॥

মদোৎকটা হংসগতিঃ প্রচণ্ডা চণ্ডবিক্রমা। বৃষাবেশা বিযন্মাতা বিন্ধ্যপর্বতবাসিনী॥ ১৭৮॥

হিমবন্মেরুনিলযা কৈলাসগিরিবাসিনী। চাণ্রহন্তৃতনযা নীতিজ্ঞা কামরূপিণী॥ ১৭৯॥

বেদবিদ্যাব্রতম্নাতা ধর্মশীলাইনিলাশনা।

বীরভদ্রপ্রিয়া বীরা মহাকামসমুদ্ভবা ॥ ১৮০॥

বিদ্যাধরপ্রিযা সিদ্ধা বিদ্যাধরনিরাকৃতিঃ। আপ্যাযনী হরন্তী চ পাবনী পোষণী খিলা॥ ১৮১॥

মাতৃকা মন্মথোদ্ভূতা বারিজা বাহনপ্রিযা। করীষিণী সুধাবাণী বীণাবাদনতৎপরা॥ ১৮২॥

সেবিতা সেবিকা সেব্যা সিনীবালী গরুত্মতী। অরুন্ধতী হিরণ্যাক্ষী মৃগাঙ্কা মানদাযিনী॥ ১৮৩॥

বসুপ্রদা বসুমতী বসোর্ধারা বসুংধরা। ধারাধরা বরারোহা বরাবরসহস্ত্রদা॥ ১৮৪॥

শ্রীফলা শ্রীমতী শ্রীশা শ্রীনিবাসা শিবপ্রিযা। শ্রীধরা শ্রীকরী কল্যা শ্রীধরার্ধশরীরিণী॥ ১৮৫॥

অনন্তদৃষ্টিরক্ষুদ্রা ধাত্রীশা ধনদপ্রিযা। নিহন্ত্রী দৈত্যসঙ্ঘানাং সিহিকা সিহবাহনা॥ ১৮৬॥

সুষেণা চন্দ্রনিলযা সুকীতিশ্ছিন্নসংশযা। রসজ্ঞা রসদা রামা লেলিহানামৃতস্রবা॥ ১৮৭॥ নিত্যোদিতা স্বযংজ্যোতিরুৎসুকা মৃতজীবনা। বজ্রদণ্ডা বজ্রজিহ্বা বৈদেহী বজ্রবিগ্রহা॥ ১৮৮॥

মঙ্গল্যা মঙ্গলা মালা মলিনা মলহারিণী। গান্ধর্বী গারুডী চান্দ্রী কম্বলাশ্বতরপ্রিযা॥ ১৮৯॥

সৌদামিনী জনানন্দা ভ্রুকুটীকুটিলাননা। কর্ণিকারকরা কক্ষ্যা কংসপ্রাণাপহারিণী॥ ১৯০॥

যুগন্ধরা যুগাবর্ত্তা ত্রিসংধ্যা হর্ষবর্ধিনী। প্রত্যক্ষদেবতা দিব্যা দিব্যগন্ধা দিবাপরা॥ ১৯১॥

শক্রাসনগতা শাক্রী সান্ধ্যা চারুশরাসনা। ইষ্টা বিশিষ্টা শিষ্টেষ্টা শিষ্টাশিষ্টপ্রপূজিতা॥ ১৯২॥

শতরূপা শতাবত্তা বিনতা সুরভিঃ সুরা। সুরেন্দ্রমাতা সুদ্মস্না সুষুম্ণা সূর্যসংস্থিতা॥ ১৯৩॥

সমীক্ষ্যা সৎপ্রতিষ্ঠা চ নিবৃত্তিজ্ঞানপারগা। ধর্মশাস্ত্রার্থকুশলা ধর্মজ্ঞা ধর্মবাহনা॥ ১৯৪॥

ধর্মাধর্মবিনিমাত্রী ধার্মিকাণাং শিবপ্রদা।

ধর্মশক্তি ধর্মমযী বিধর্মা বিশ্বধর্মিণী ॥ ১৯৫॥

ধর্মান্তরা ধর্মমেঘা ধর্মপূর্বা ধনাবহা। ধর্মোপদেষ্ট্রী ধর্মাত্মা ধর্মগম্যা ধরাধরা॥ ১৯৬॥

কাপালী সকলামৃত্তিঃ কলা কলিতবিগ্রহা। সর্বশক্তিবিনির্মৃক্তা সর্বশক্ত্যাশ্রযাশ্রযা॥ ১৯৭॥

সর্বা সর্বেশ্বরী সৃক্ষা সৃক্ষা জ্ঞানস্বরূপিণী। প্রধানপুরুষেশেষা মহাদেবৈকসাক্ষিণী॥১৯৮॥

সদাশিবা বিযন্মৃতিবিশ্বমৃতিরমৃতিকা। এবং নাম্নাং সহস্ত্রেণ স্তুত্বাইসৌ হিমবান্ গিরিঃ॥ ১৯৯॥

ভূযঃ প্রণম্য ভীতাত্মা প্রোবাচেদং কৃতাঞ্কুলিঃ। যদেতদৈশ্বরং রূপং ঘোরং তে পরমেশ্বরি॥ ২০০॥

ভীতোহস্মি সাম্প্রতং দৃষ্ট্বা রূপমন্যত্ প্রদর্শয। এবমুক্তাহথ সা দেবী তেন শৈলেন পার্বতী॥২০১॥

সংহৃত্যে দর্শযামাস স্বরূপমপরং পুনঃ। নীলোৎপলদলপ্রখ্যং নীলোৎপলসুগন্ধিকম্॥২০২॥ দ্বিনেত্রং দ্বিভুজং সৌম্যং নীলালকবিভূষিতম্। রক্তপাদাম্বুজতলং সুরক্তকরপল্লবম্॥ ২০৩॥

শ্রীমদ্বিশালসংবৃত্তংললাটতিলকোজ্জ্বলম্। ভূষিতং চারুসবর্ণজাং ভূষণৈরতিকোমলম্॥ ২০৪॥

দধানমুরসা মালাং বিশালাং হেমনির্মিতাম্। ঈষৎিস্মতং সুবিম্বোষ্ঠং নূপুরারাবসংযুতম্॥ ২০৫॥

প্রসন্নবদনং দিব্যমনন্তমহিমাস্পদম্। তদীদৃশং সমালোক্য স্বরূপং শৈলসত্তমঃ॥ ২০৬॥

নাম্নামষ্টসহস্রং তু দেব্যা যত্ সমুদীরিতম্। জ্ঞাত্বাহর্কমণ্ডলগতাং সংভাব্য পরমেশ্বরীম্॥২০৭॥

অভ্যর্চ্য গন্ধপুষ্পাদ্যৈর্ভক্তিযোগসমন্বিতঃ। সংস্মরন্পরমং ভাবং দেব্যা মাহেশ্বরং পরম্॥ ২০৮॥

অনন্যমানসো নিত্যং জপেদামরণাদ্ দ্বিজঃ। সোহন্তকালে স্মৃতিং লব্ধা পরং ব্রহ্মাধিগচ্ছতি॥২০৯॥

অথবা জাযতে বিপ্রো ব্রাহ্মণানাং কুলে শুচৌ।

পূর্বসংস্কারমাহাত্ম্যাদ্ ব্রহ্মবিদ্যামবাপ্লুযাত্ ॥ ২১০॥

সম্প্রাপ্য যোগং পরমং দিব্যং তত্ পারমেশ্বরম্। শান্তঃ সর্বগাতো ভূত্বা শিবসাযুজ্যমাপ্নুযাত্॥ ২১১॥

প্রত্যেকং চাথ নামানি জুহুযাত্ সবনত্রযম্। পূতনাদিকৃতৈদোষৈর্গ্রহদোষৈশ্চ মুচ্যতে ॥ ২১২॥

জপেদ্ বাহহরহর্নিত্যং সংবৎসরমতন্দ্রিতঃ। শ্রীকামঃ পার্বতীং দেবীং পূজযিত্বা বিধানতঃ॥ ২১৩॥

সম্পূজ্য পার্শ্বতঃ শংভুং ত্রিনেত্রং ভক্তিসংযুতঃ। লভতে মহতীং লক্ষ্মীং মহাদেবপ্রসাদতঃ॥ ২১৪॥

তস্মাত্ সর্বপ্রযত্নেন জপ্তব্যং হি দ্বিজাতিভিঃ। সর্বপাপাপনোদার্থং দেব্যা নাম সহস্ত্রকম্॥ ২১৫॥

॥ ইতি শ্রীকূর্মপুরাণে ষট্সাহস্ত্র্যাং সংহিতাযাং

পূর্ববিভাগে শ্রীদেবীসহস্রনামস্তোত্রম্ ॥

From sa.wikisource.org Kurmapurana.

Proofread by DPD from shrlshaktisahasran Amastotra sa.ngraha

Book number 3472 with vyAkhyA available at

Chaukhamba Sanskrit Pustakalay, Varanasi

(It was condensed from Kurmapurana removing Himavana stuti.)

Please send corrections to sanskrit@cheerful.com

Last updated তৃoday

http://sanskritdocuments.org

```
Devi Sahasranama Stotram Lyrics in Bengali PDF
% File name: shrIdevIsahasranAmastotra.itx
% Category: sahasranAma
% Location : doc\ devii
% Language: Sanskrit
% Subject: philosophy/hinduism/religion Condensed just the sahasranAmastotra from
kUrmapurANa Krishnadas Sanskrit series. 3472 available at Chaukhamba Sanskrit Pustakalay
% Transliterated by: sa.wikisource.org
% Proofread by: DPD
% Description-comments : shrIshaktisahasranAmastotra sa.ngraha whos has
% Latest update: April 9, 2013
% Send corrections to : Sanskrit@cheerful.com
% Site access: http://sanskritdocuments.org
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%
```

We acknowledge well-meaning volunteers for <u>Sanskritdocuments.org</u> and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website